

02/09/2025

09.25 AM(5 min)

آداب

یہ آکاش وانی سرینگر ہے ۔

اب آپ تجمل احمد سے خبریں سنئے

امت شاہ

وزیر داخلہ امت شاہ نے کل جموں خطے میں سیلاب سے متاثرہ علاقوں کا دورہ کیا۔ ان کے ہمراہ لیفٹنٹ گورنر منوج سنہا اور وزیر اعلیٰ عمر عبداللہ بھی تھے۔ ایک سوشل میڈیا پوسٹ میں وزیر داخلہ نے کہا کہ نریندر مودی حکومت متاثرہ لوگوں کے ساتھ شانہ بہ شانہ کھڑی ہے ۔ وزیر داخلہ نے دورے کے دوران کئی اعلیٰ سطحی میٹنگوں کی صدارت کی جس دوران انہوں نے خطے میں جاری ریلیف اور باز آباد کاری کے اقدامات نیز سکیورٹی صورتحال کا بھی جائزہ لیا۔ وزیر داخلہ نے متاثرین کیلئے بھرپور امداد ، طبی سہولیات اور مستقل بحالی کے اقدامات کی یقین دہانی کی ۔

ایل جی

لیفٹنٹ گورنر منوج سنہا نے اُمید ظاہر کی ہے کہ وزیر اعظم نریندر مودی اور وزیر داخلہ امت شاہ جموں خطے میں سیلاب متاثرہ کنبوں کی باز آباد کاری کیلئے فوری امداد یقینی بنائیں گے۔ ایل جی نے کہا کہ ان کا دل ان لوگوں کے ساتھ ہے جنہوں نے اپنے عزیزوں اور اپنی املاک کو ،جموں SDRF، NDRF ان ناگہانی آفات میں کھو دیا ہے ۔لیفٹنٹ گورنر نے کہا کہ فوج ،فضائیہ ، کشمیر پولیس اور یوٹی انتظامیہ نے تمام ممکنہ وسائل کو بچاؤ اور امدادی کوششوں میں لگایا ہے ۔ انہوں نے کہا کہ لگاتار موسمی تبدیلیوں کے پیش نظر ضلع سطح کے افسران کو دن رات چوکس رہنے کیلئے کہا گیا ہے۔

وزیر اعلیٰ

وزیر اعلیٰ عمر عبداللہ نے کہا ہے کہ جموں کشمیر حکومت متاثرین تک ریلیف پہنچانے اور ان کی باز آباد کاری کو یقینی بنانے کی طرف خصوصی توجہ دے رہی ہے ۔انہوں نے کہا کہ وزیر داخلہ کے جموں دورے سے ریلیف اقدامات کو تقویت حاصل ہوگی ۔

ستیش شرما

خوراک، عوامی رسدات اور امور صارفین کے وزیر ستیش شرما نے کل جموں خطے میں بلاک کے سیلاب سے متاثرہ کئی علاقوں کا دورہ کرکے موجودہ صورتحال Choowki Choura

کا جائزہ لیا۔ انہوں نے متاثرہ کنبوں کے ساتھ بات کر کے متعلقہ افسران کو متاثرہ کنبوں کو فوری ریلیف فراہم کرنے کی ہدایت دی۔

رانا

جموں کے سدرہ اور نگر وٹہ علاقوں کے کئی وفود نے کل جل شکتی کے وزیر جاوید احمد رانا سے ملاقات کر کے حالیہ سیلاب سے ہوئے نقصان سے جڑے معاملات ان کی نوٹس میں لائے۔ وزیر نے ان وفود کو حکومت کی طرف سے ہر ممکن یقین دہانی کرتے ہوئے کہا کہ لازمی خدمات کی بحالی انتظامیہ کی اولین ترجیح ہے۔

فوڈ

فوڈ اینڈ ڈرگ ایڈمنسٹریشن محکمہ نے کہا ہے کہ خراب یا زائد المیعد گوشت اور اس سے بننے والی چیزوں کا کاروبار کرنے والے لوگوں کے خلاف قانون کے تحت سخت کارروائی کی جائے۔ اس بارے میں آکاشوانی نیوز Smita Sethi کی۔ محکمہ کی کمشنر برائے جموں کشمیر سرینگر سے بات کرتے ہوئے کہا۔

.....

صوبائی کمشنر

صوبائی کمشنر کشمیر انشل گرگ نے سرینگر مینمتعلقہ افسروں کی ایک میٹنگ کی صدارت کرتے ہوئے سمارٹ سٹی پروجیکٹوں کی فزیکل اور مالی صورتحال کا جائزہ لیا۔ میٹنگ میں کمشنر فضل الحسیب بھی موجود تھے۔ صوبائی کمشنر نے متعلقہ ایجنسیوں کو تمام کاموں میں SMC مقررہ مدت میں مکمل کرنے کی ہدایت دی۔

بانڈی پورہ

حکام نے بانڈی پورہ قصبے میں معائنہ کے دوران لازمی قواعد و ضوابط کی عدولی کی پاداش میں خدمت مارکیٹ کے متصل ایک ڈینٹل کلنک کو بند کرنے کے احکامات جاری کئے ہیں۔

ڈاکٹر مختار

سرینگر سمیت وادی کے مختلف علاقوں میں دوران کل شام تازہ بارشیں ہوئیں۔ موجودہ موسمی صورتحال کے تعلق سے سرینگر میں محکمہ موسمیات کے ڈائریکٹر ڈاکٹر مختار احمد نے آکاشوانی نیوز سرینگر کو بتایا۔

.....

شاہراہ

تازہ بارشوں اور محکمہ موسمیات کی جانب سے جاری ایڈوائزری کے بعد سرینگر جموں قومی شاہراہ کوٹریفک کی آوا جائی کیلئے دو بارہ بند کر دیا گیا ہے ۔

درجہ حرارت

سرینگر میں رات کا کم سے کم درجہ حرارت 16 ڈگری جبکہ جموں میں رات کا کم سے کم درجہ حرارت 21 اعشاریہ 5 ڈگری سیلسیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت، خدا حافظ